


18, СОВЕТ УСАЛИНСКОГО
СЕЛЬСКОГО ПОСЕЛЕНИЯ
МАМАДЫШСКОГО
МУНИЦИПАЛЬНОГО РАЙОНА
РЕСПУБЛИКИ ТАТАРСТАН

ул.Первомайская, д.4, с. Усали,
Мамадышский район,
Республика Татарстан, 422174



ТАТАРСТАН РЕСПУБЛИКАСЫ
МАМАДЫШ МУНИЦИПАЛЬ
РАЙОНЫ УСАЛИ АВЫЛ
ЖИРЛЕГЕ СОВЕТЫ

1 май ур., 4 нче йорт, Усали авылы,
Мамадыш районы,
Татарстан Республикасы, 422174

тел.(факс): (85563) 2-74-10; e-mail: Usal.Mam@tatar.ru, www:mamadyush.tatarstan.ru

Решение

№ 1-42

Карар

от 31.01.2025г.

Мамадыш муниципаль районы Усали авыл жирлеге
башлыгының 2024 елга отчеты һәм 2025 елга бурычлар турында.

Мамадыш муниципаль районы Усали авыл жирлеге башлыгы А.И.Зиатдиновның 2024 елда башкарылган эше һәм 2025 елга бурычлар турында хисабын тыңлаганнан һәм фикер алышканнан соң, Жирлек башлыгы Мамадыш муниципаль районы Усали авыл жирлеге Советы муниципаль берәмлекнең иң югары вазыйфаи затының вәкаләтләрен Россия Федерациясе һәм Татарстан Республикасы конституцияләре, «Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлдәге 45-ТРЗ номерлы Татарстан Республикасы Законы, Усали авыл жирлеге муниципаль берәмлеге Уставы нигезләрендә гамәлгә ашырды.

Жирле үзидарә үсеше өчен норматив, хокукый, оештыру һәм социаль-икътисадый шартлар булдыру, район халкының лаеклы тормыш дәрәжәсен һәм сыйфатын тәэмин итү, милләтара, конфессияара һәм гражданлык татулыгын ныгыту жирлек тормышында өстенлекле юнәлешләр булып кала.

Югарыда бәян ителгәннәрдән чыгып, шулай ук Татарстан Республикасы Мамадыш муниципаль районының Усали авыл жирлеге муниципаль берәмлеге Уставының халык алдында һәм жирлек Советы алдында хисап тоту һәм хисап тоту турындагы нигезләмәләренә таянып, Татарстан Республикасы Мамадыш муниципаль районының Усали авыл жирлеге Советы карар итте:

1.Мамадыш муниципаль районы Усали авыл жирлеге башлыгы А.И. Зиатдиновның 2024 елда башкарылган эшләр һәм 2025 елга куелган бурычлар турында отчеты игътибарга алынды.

2. Мамадыш муниципаль районы Усали авыл җирлеге Советы депутатларына Мамадыш муниципаль районы Усали авыл җирлеге башлыгының отчетын үз округларында сайлаучыларга җиткерергә.

3. Мамадыш муниципаль районы Усали авыл җирлеге башкарма комитетына тәкъдим итәргә:

- хисап докладында һәм аның турында фикер алышканда әйтелгән искәртмәләргә һәм тәкъдимнәргә үтәү буенча чаралар планын эшләргә һәм 2025 елның 1 маена кадәр депутатларга хәбәр итәргә;

- җирлек икътисадының барлык тармакларында да эшқуарлыкны үстерү өчен чаралар күрергә ;

- икътисадның тотрыклы, динамик үсеше һәм гражданнар өчен уңайлы мөхит булдыру нигезендә халыкның тормыш сыйфатын күтәрүне тәмин итәргә ;

- район торак пунктларында шәхси ярдәмче хужалыкларны үстерүне тәмин итәргә;

- хокук саклау органнары белән берлектә гражданнарның җәмәгать куркынычсызлыгы, тормыш, сәламәтлеге һәм абруен, шәхси дәүләт һәм муниципаль милек дәрәжәсен, җирле потенциалны максимал җайдаланып, күтәрү буенча алга таба да эш алып барырга;

- торак пунктларны төзекләндерү, яшелләндерү һәм санитар чистарту, экологик куркынычсызлыкны тәмин итү буенча чараларны дөвам итәргә ;

4. Мамадыш муниципаль районы башлыгының отчет докладын авыл җирлегенә мәгълүмати стендларында бастырып чыгарырга һәм ТР Мамадыш муниципаль районының рәсми сайтында интернет-телекоммуникация челтәрендә түбәндәге адрес буенча : <http://mamadysh.tatarstan.ru>. Татарстан Республикасы хокукый мәгълүматының рәсми порталында . pravo.tatarstan.ru)урнаштырырга.

5. Әлеге карарның үтәлешен тикшереп торуну Мамадыш муниципаль районы Усали авыл җирлеге башлыгы А.И. Зиатдиновка йөкләргә.

Башлык, Мамадыш муниципаль районы
Усали авыл җирлеге
Советы рәисе



А.И.Зиатдинов

Хәерле көн , хөрмәтле Вадим Ильич, Марат Готович коллегалар, депутатлар, жыелышта катнашучы иптәшләр! Рөхсәт итегез сезне Усали авыл жирлегенен 2024 нче елда эшләнгән эшләрненә нәтижә һәм 2025 нче елга планнары турындагы отчетым белән таныштырып узарга.

Усали авыл жирлеге Советы, үзенең эшчәнлеген, Усали авыл жирлеге Уставына, Совет Регламентына һәм 2024 нче елга төзелгән перспектив планга нигезләнәп эш итә.

Усали авыл жирлеге барлыгы 6 авылны берләштерә:

- Усали
- Югары Кыерлы
- Владимир
- Бүрсет-Сукачы
- Дружба
- Күк Чишмә

Территориядә 1 урта, 1 төп, 1 башлангыч мәктәп , 1 балалар бакчасы, 1 авыл мәдәният йорты, 2 авыл клубы, 2 китапханә, 1 амбулатория, 4 мед.пункт, 2 почта бүлгә, 5 кибет, 3 мәчет халыкка хезмәт күрсәтә.

Усали авыл жирлегендә 427 хужалык исәпләнелә һәм 1011 кеше исәптә тора, шуларның 722 е шушы жирлектә яши: 510 е хезмәткә яраксыз яшьтәге кешеләр, 405 е пенсионерлар, 32 кеше пенсия яшенә кадәрле группадагы инвалидлар, 16 студент, хезмәт ветераннарыбыз -149, тыл хезмәтчәннәре – 16, тол хатыннар – 4, балалар бакчасы яшендә 8, мәктәп яшендәге 47 бала исәпләнелә. Бүгенге көндә жирлектән 4 егетебез илебезнең төрле почмакларында үзләренең хәрби бурычларын үтиләр, Махсус хәрби операция барышында 3 егетебез Украинада.

Бюджет оешмаларында - 71, төрле тармакларда – 138 кеше эшли.

2024 нче елда жирлегебездә 21 кеше вафат булды, 1 бала туды.

Шулай ук 2024 нче елда Үсәли авылына 4, Владимир авылына 1 гаилә күчеп кайтты. Барлыгы 16 кеше, шулар арасында 2 мәктәпкәчә яшьтәге бала, 5 укучы, 1 студент.

Һәр календарь яңа ел башланыр алдыннан, авыл жирлеге бюджетын формалаштыру һәм раслау уздырыла.

2024 нче елда бюджетыбыз 7 миллион 292067,78 сумны тәшкил итте. Шуннан үз керемнәребез 1 миллион 837939 сум, 115,4% дөүләттән бирелгән

дотациялар 2 миллион 698541 сумны, субвенция- 116300, межбюджетный трансферт- 2 миллион 511287 сумны тәшкил итте. Үтөлеш 102 % .

Усали авыл Советы депутатлары тарафыннан 2024 нче елда барлығы 9 утырыш уздырылды, бу утырышларда 131 нче Федераль Законга һәм авыл жирлеге Уставына нигезләнеп авыл жирлеге администрациясе, эшчәнлекнең төп юнәлешләре буенча 24 сорау каралды. Советта бүгенге көндә 10 депутатыбыз эшләп килә

Шулай ук үзебезнең рәсми сайтыбыз да бар: бу сайтта бюджет үтөлеше, Совет эшчәнлеге, административ регламентлар, дәүләт һәм муниципаль хезмәтләрне оештыру турындагы мәгълүматларне, жирле үзидарә органнары кабул итә торган норматив-хокукий актларны, шулай ук гәвами тыңлаулар узуы турындагы мәгълүматлар һәм ничек узуы турындагы заключениеләр урнаштырылып барыла. Шулай ук жирлегебездә булган барлык яңалыклар да рәсми сайтыбызда чагылыш таба. Теләге булган һәр кешенең дә моның белән танышып бару мөмкинлеге бар.

Авыл жирлегендә халыкны кабул итү, халыкның мөрәжәгатъләрен карау, тиешле тәртиптә алып барыла. 2024 нчы елда халык сорауы буенча барлығы 66 справка-белешмә бирелде. Барлык мөрәжәгатъләр дә уңай хәл ителде.

Төрле эчтәлектәге 55 хатлар, характеристикалар бирелде, 9 нотариаль эшләр башкарылды. 2024 нче елда жирлек администрациясенә электрон документ әйләнешенә 347 документ килде, күбесе аның вакытында башкарып, җавап бирәсе документлар. Ел әйләнәсенә барлығы 49 документ эзерләп җибәрелде. Электрон почта аша килгән барлык 132 запрос, сообщенииеләр һәм хатларга 62 җавап язылды, шулай ук электрон халык почтасы эшли, 5 халык мөрәжәгатенә җавап язылды. Халыктан килгән мөрәжәгатләрнең күбесе су белән тәмин ителеш, чүп жыюга карата, шулай ук урамдагы багана утларының янмавына кагылышлы сораулар булды, барсы да уңай хәл ителде.

Авыл хужалыгы

Усали авыл жирлегендә 322 баш мөгезле эре терлек исәпләнелә, 322 мөгезле эре терлекнең 184 е савым сыерлар, 10 хужалыкка 4 сыер туры килә. Авыл жирлегендә 212 сарык, 19 кәжә , 2119 баш тавык, 287 баш умарта исәпләнелә. Жирлек буенча иң күп мөгезле эре терлек тотучы кешебез булып

Владимир авылыннан Бачков Владимир Дмитриевич тора, бүгүнгөсө көндө аның хужалыгында 15 баш савым сыер, Кушаев Александр Николаевич хужалыгында 10 баш савым сыер. Шулай ук Берсут Сукачи авылыннан Шамсутдинов Раиль Фарзетдин улынын шәхси хужалыгында 15 баш МЭТ, 10 баш савым сыеры бар, Үсәли авылында Гарапов Айрат Сабирзянович хужалыгында – 7, Ахтямов Рөстәм Исмагилович хужалыгында - 6 Владимир авылыннан Малов Валерьян Дмитриевич хужалыгында 5 баш савым сыер, 4 баш бозау, үгезләр, Усалидан Имамутдинов Ильшат Рафкатович, Имамутдинов Ильшат Рафкатович, Югары Кыерлыдан Сабиржанов Илшат Газизжанович, Берсут-Сукачидан Садыков Фәрит Музипович хужалыкларында МЭТ нең саны дистәгә тула.

Усали авыл җирлегендә халыктан сөт жыю ИП Давлетшина Әлфия тарафыннан башкарыла.

2024 нче елда

Усалида 1054 ц ны тәшкит итә.

Югары Кыерлыда 876 ц

Владимирда 1895 ц

Берсут-Сукачида 530 ц 32 сум бер л.

Һәр көнне иртәнге сәгатьләрдә машина һәр авылга килеп сөтләрне җыеп алып китә, сөт тапшыручылар белән вақытында исәп-хисап ясалып бара.

2024 нче ел күрсәткечләренә йомгак ясап Үсәли авыл җирлеге буенча иң күп сөт тапшыручылар булып

Владимир авылыннан

Бачкова Елена Петровна – 52990л

Югары Кыерлы авылыннан

Зиатдинова Гөлнара Хатыйповна – 16456л

Усали авылыннан

Ахтямова Илһамия Гилметдиновна – 13317л

Берсут- Сукачи авылыннан

Шамсутдинов Раиль Фарзетдинович – 12859л

Хөрмәтле, авылдашлар! Беребезгә сер түгел, көннән –көн авылдагы яшәүчеләрнең яшьләре олыгая, ләкин шуңа да карамастан, сыер саннарын

киметмиçә , ит,сөт тапшыруларны берниçә ел рәттән киметмиçә баруыгыз - сезнең авыр хезмәтегезнең нәтижәсе ул, хөрмәтле авылдашлар.

Сезгә авыр хезмәтегездә уңышлар телибез, иң беренче чиратта гаиләләрегезгә исәнлек-саулык, мал-туарларыгызга тазалык, көрлек, югары продуктлылык телисе килә, алдагы көннәрдә дә шушы темпта эшләргә язсын.

2022нче елда Югары Кыерлы авылында авылдашыбыз Газизов Булат Гаптелкадыйрович крестьян-фермер хужалыгы оештырып атлар үрчетү белән шөгылләнә башлады. 2023 нче елда бу хужалык “ЭКОБЕРСУТ” кооперативына берләштерелде, бүгенгесе көндә 74 аты бар. Бүгенгесе көндә шәхси хужалыкларда 53 трактор, 2 шәхси камаз , 37 берәмлек төрле авыл хужалыгы техникасы исәптә тора, бигрәктә Владимир, Усали авылларында шәхси хужалыкларда печән чапкычлар, әйләндөргөчләр, жыйгычлар күп Шулай ук халыкның тормыш көнкүреш дәрәжәсенең үсешенә аерым жир хужаларының пай жирләрен рәсмиләштереп файдаланулары да зур йогынты ясый.

Владимир авылыннан Петров Николай Васильевич, Малов Валерий Дмитриевич, Кушаев Александр Николаевич, Юзеев Валерий Михайлович Усалидан Хайбуллин Вәкил Музипович, Хайбуллина Әлфия Габрафиковна , Имамутдинов Ильшат Рәфгатовичлар үзләренен пай жирләрен эшкәртеп, жирлек халкын печән, салам, ашлык белән тәэмин итеп торалар. Бүгенге көндә “Агроинпекс Казыли “ крестьян фермер хужалыгы пай жирләрен эшкәртеп, халыкка 2024 нче елда 3ц икмәк бирде, бу да халыкка ярдәм булды, бик зур рәхмәт аларга.

Бүгенгесе көндә жирлектә теркәлгән 34 мәшгуль(самозанятый) кеше бар.

Халыкны социаль яклау өлкәсе

Усали авыл жирлегендә халыкны социаль яклау буенча даими рәвештә эш алып барыла. Бүгенгесе көндә Усали авыл жирлегендә 119 ялгыз яшәүче кеше , шулай ук өлкән яшьтәге 41 парлы гаилә исәпкә алынган. Без алар белән һәрвакыт даими элемтәдә, сорауларын тыңлап, кулдан килгәнчә ярдәм итәргә тырышабыз. Ярдәмгә мохтажларга

3 социаль хезмәткәр ярдәм күрсәтәләр. Аларның эшләре һәр яктан уңай бәяләнә,

Бөек Жиңү көне, Сабантуй, өлкәннәр көне һәм юбиллярларны котлаулар безнең жирлектә матур итеп оештырыла.

Хөрмәтле иптәшләр! 2014 нче елдан башлап халыктан үзара салым акчасы жыела башлады, һәм шул жыелган акчаларга республика бюджетыннан яңадан

4 кө тапкырланып асыл жирлеге бюджетына акчалата ярдәм бирелеп, бик тә күп эшләр башкарылды.
2024 елда – 1 698800 сум

Шушы дәвердә авылларыбыздагы зиратлар, чишмәләр, һәм иң мөһиме асыл эчендәге юллар ремонтланды. 2024 нчы елда түбәндәге эшләр башкарылды:

1. Жирлек буенча 42 баганада яктырткычлар алмаштырылды;
2. Усали торак пунктында су белән тәэмин итү системасы ремонтланды; карт агачлар киселде;
3. Усали торак пунктында Беренче Май һәм Комсомол урамнарында вак таш белән капланган юлның чокырлары ремонтланды;
4. Югары Кыерлы торак пунктындагы Жинү урамында вак таш белән капланган юлның чокырлары ремонтланды;
5. Бөрсет-Сукачы торак пунктындагы Жинү һәм Яшьләр урамында вак таш белән капланган юлның чокырлары ремонтланды;
6. барлык торак пунктларда юлларны тигезләү һәм кардан чистарту башкарылды;
7. - барлык торак пунктларда лампалар, яктырту жиһазлары кайтарылды.
8. Владимир авылында тау башындагы чишмә төзекләндерелде һәм авылның су системасына тоташтырылды.

А.П. Аксаков көче белән Владимир авылында көтү йөри торган һәм сабантуй майданына чыгучы күпер төзелде. Шулай ук Владимир клубына өлешчә ремонт ясалды, нигезе ныгытылды, яңа жылыту системасы куелды, керә торган ишек тимердән куелды.

Югары Кыерлы клубында өлешчә ремонт эшләре Хисматуллин И.Н. ярдәме белән башкарылды.

2025 нче елда да үзара салым акчасының бер кешегә жыелу суммасы һәр авылда төрлечә һәм 500 сумнан 800 сумга кадәр тәшкил итә. Бу эш башланып китте, форсаттан файдалланып, барыгызның да актив катнашуын сорыйм.

2025 нче елда үзара салым акчасын нинди максатларда тотылачагын һәр авылда уздырылган халык жыйнарында тикшереп, уртақ фикергә килдек. Бу турыда һәммәгез дә хәбәрдар.

Сәламәтлек саклау өлкәсе

Мифтахутдинов Нургаяз Касимович житәкчелегендәге Усали амбулаториясе 13 авыл халкына медицина ярдәме күрсәтә. биредә 1 гомуми практика врачы, 1 теш табибы, 5 шәфкать туташы, 1 санитарка, авыллардагы 4 медпункт фельшерлары халыкка армый-талмый медицина ярдәме күрсәтәләр, һәркайсы вазыйфаларын тиешле югарылыкта башкаралар. Шулай ук диспансеризация узу да 2024 елның башыннан тулы куәтенә башланды. Кай вакыт та барсаң да, амбулаториядә халык медосмотр уза. Бу бик мөһим, моңа һәркайсыбыз уңай карап, вакытында диспансеризацияне узуыгызны, прививка ясатуыгызны сорар идек, бу бары тик үзегезнең сәламәтлегез өчен кирәк.

Мәгариф, белем бирү өлкәсе

2024/2025 нче уку елында Усали урта белем бирү мәктәбдә 41 укучы белем ала, 16 педагог, 10 тех. персонал эшли. Шулай ук Владимир белем бирү мәктәбдә 6 бала белем ала. Мәктәпләрдә бушлай төрле фән, спорт, шулай ук бию түгәрәкләре дә алып барыла. Спорт өлкәсендә, мәдәният өлкәсендә шактый гына яхшы күрсәткечләребез бар.

Белгәнегезчә үзара салым программасына нигезләнеп, 2017 нче елда авылларда урамнарда 262 данә экономияле яктырткыч куелган иде. Узган елда жирлек буенча 42 яктырткыч алыштырылды. Халыктан алынган иң күп гозер дә шушы багана утлары хакында, ләкин яктырткычлар урында төзәтелми, Казанга алып барып, ремонтлатып алып кайтырга кирәк. Шушыларны исәпкә алып 2025 елда да үзара салым акчасын яктырткычларны ремонтлау өчен дә тотачакбыз.

Усали авыл жирлегендә 5 зират бар. Барлык авылларның зиратлары да игътибар үзәгендә тора. Жирлектәге һәрбер авылның да зираты коймалар, тимер сеткалар белән әйләндерелеп алынган. Тузган өлешләрен һәр елны төзекләндереп торабыз. Авыл халкы көче белән өмәләр даими үткәрелә, зиратларны корган агачлардан чистартып торабыз.

Шулай ук жирлегебездә чишмәләребез бик күп. Чишмәләребез кулдан килгәнчә төзекләндереп торыла. Бүгенге көнгә 15 чишмә төзекләндерелде. Казан һәм Мамадыш шәһәрләрендә үткәрелүче ярминкәләрдә бик күп катнашабыз. Алып барган барлык товарларыбызны да сатып бетереп кайтабыз. 2024 елда данлыклы Өчөйле базары традицияләрен яңартып, авылыбыз жирлегендә дә ярминкәләр оештырылды.

Шулай ук халыкны печән белән тәмин итү, халыкны өзлексез су белән тәмин итү өстендә эшләү - планда беренче урында тора. Шулай ук кыш көннәрендә урамнарны кардан чистарту, юллар ачу өстендә дә һәрдаим эшләргә кирәк. Урам утларын ремонтлап, алыштырып тору да көнүзәк мәсьәләләрнең берсе.

Чыгышымны тәмамлап шуны әйтәсем килә, жирлектәге эшне халык белән берлектә эшләгәндә генә ниндидер уңай нәтижәләргә ирешеп булачак. Килеп туган проблемаларны вакытында, төгәл итеп урыннарда хәл итәргә тырышабыз һәм тырышчакбыз. Чөнки безнең команда бик көчле һәм һәрбер эшебезне киңәшләшеп бергә-бергә башкарабыз. Шушы уңайдан барлык бюджет оешмаларында эшләүче коллегаларга зур рәхмәтемне әйтәсем килә. Алга таба да шушы юнәлешләрне тагын да камилләштереп, замана белән бер аяктан атларга, районыбыз житәкчелеге белән берлектә, аңлашып, уңышлыгына эшләргә насыйп булсын иде дигән теләктә калам. Барыбызга да сәламәтлек, уңышлар, гаиләләребезгә, илебезгә иминлек, тынычлык теләп калам.

Игътибарыгыз өчен зур рәхмәт !